

ስሙር አረአጃያን ውዳቤን ንዘላቂ ለውጢ

ካብ ኮሎኔል

4^ይ ክፋል

November 2013

ሓጺር መንነት ርእሲ ምራኽ አመልካቲ ኣብ 3ይ ክፋል ጸብጻብ ካብ ኣላለኹኹም፡ ናብቲ ንሱ ክመርሖ ዝቐነየ ኣኼባ መራሕቲ ብርጌዳት ኣብ ዓላ ክእትወኩም፡፡

ዕላማቲ ኣኼባ ኣዘዘቲ ብርጌድ ኣብ ዓላ ብደረጃ ሃገር ብሓፈሻ ብደረጃ ሰራዊት ከኣ ብፍላይ ክካየድ ዝሕሰብ ዳግመ ምትዕርራይ ኣሃዱታትን ምደባን ደረጃ ጽፍሒ ሓለፍቲ ምቕናስ ጥራይ ዘይኮነ ምስንባት ሓለፍቲ ካብ ስራሕ እውን ከምዝህሉ ብሓደ ወገን፡ ፍጻመ 21 ጥሪ 2013 ፈጻምቱን ትሕቲ ሃገራዊነቶምን ዝብል ከኣ ቦቲ ካልእ ወገን መዛተይ ኣጀንዳ ከምዝኾነን እቲ ኣኼባ ኣስታት ናይ ሳምንቲ ግዜ ከምዝወስድን መእተዊ ቀሪቡ፡፡

ድሕሪ ናይ መእተዊ ገለጻ ዝርዝራት ቅድሚ ምቕራቡ ምዃኑ እዩ፡ ልዕሊ እዚ ዝቐርብ ዘሎ ኣጀንዳ ክስራዕ ዘለዎ ተአፋፊ ኩነታት ብዛዕባ ምህላው ብኣዘዘቲ ብርጌዳት ርእይቶ ፈሲሱ፡፡ ንደረጃ ተአፋፍነት እዚ ቀዳምነት ክዝተየሉ ኣለዎ ብምባል ኣዘዘቲ ብርጌዳት ናይ ዘቕረብዎ ሰፊሕ መብርሂ ጽሚቕ ርእይቶ ከምዚ ዝስዕብ ነይሩ፡-

1. ጭቡጥ ጸገማትን ሕቶታትን መነባብሮ ሰራዊት ፍታሕ ምንዳይ፡፡ መንግስቲ ዓሰርተ ግዜ ዝኣትዎም መብጽዓታት ብዘይምትግባርም እቲ ሰራዊት ተጸጊመ ንናይ ቀረባ ሓለፍቲ የዋጥር ከምዘሎ፡ ናይ ቀረባ ሓለፍቲ ከኣ ምኽኒት ተወዲኡና ኣብ ቅድሚ ሰራዊት ጠጠው ኢልና ክንዛረብ ከምዘይከኣልና፡፡ ብቐዕ መልሲ ስለዘይብልና ናይ መሪሕነት ስብእናና ከምዝተመንጠለ ...
2. ኣብ ልዕሊ ምዱብ ሰራዊት ምክልኻል ኤርትራ ዘሎ ዝንቡዕ ዝመስል ኣረአጃያ መንግስቲ ካብ ተራ ክሳብ ደረጃና ኣይተረደኣናን ክግምገም ኣለዎ፡፡ (ንሕና ዲና ዋላስ ሰራዊት ተኸለ ማንጁስዮ ሃገራዊ ሰራዊት መነና ከምዝኾና ስለዝተሓዋወሰና ንጹር መብርሂታት ንደሊ ኣለና፡፡ ኣብዚ ሃገር ክንደይ ምክልኻል ከምዘሎ ክርደኣና ኣይከኣለን፡፡
3. ጉዳይ ምጥያስ ሰራዊትን ኣብ ዓቕሚ ሰብን ዓይነቱን ዘለው ጸገማት ክንዝቲ ይግባእ፡፡ መስርዕ፡ ጋንታ ካብ ዝጠፍኣ ነዊሕ ገይረን፡ ሓይሊ ኣብ ምጥፋእ እያ ትርኩብ፡፡ እቲ ዘሎ ኣሊኡ ዓይነት ሰራዊት ብወትሃደራዊ መለክዒታት ሞራል፡ ኣካላዊን ወትሃደራዊን ብቕዓትን ካልእን ባዶ እዩ ዘሎ፡፡ ሎሚ ኣብ ውሽጢ ሰራዊት ኤርትራ ነዚ ሃንፋት እዚ ብታዕሊም ክትጽብጽቦ ኣይከኣልን እዩ፡፡ እንታይ ስለዝገበርኩምልና ኢኹም ብታዕሊም ሞኽ ተብሉና ይብልካ ኢሉ ይማኅተካ ወይ ራሕራሐካ ባው ይብል፡፡

4. ኣብ ልዕሊ ናብ ስደት ዝውሕዝ ዘሎ ዜጋ እዚ ሃገር ጠንቁን መፍቲሒታቲን ክፍተሽ ኣለዎ። እዚ መቋረጺ ዘይብሉ ዋሕዚ ንህልውና እዛ ሃገር ኣሰካፊ እዩ። ዕሽሽ ተባሂሉ ክሕለፍ ዘለዎ ጉዳይ ኣይኮነን።
5. ኣብ ልዕሊ ዝተሰደዱ ዜጋታት ዘንገፍ ዘሎ ሓደጋታት ጠንቁን ኣጠማምታ መንግስቲ ኣብዚ ሓደጋታት ብወግዒ ክንፈልጥ ንደሊ ኣለና።

እዚኦም ከይፈታሕካ ኣብ ካልኣት ኣጀንዳታት ኮለል ምባል ነዛ ሃገርን ህዝብን ረብሓ ኣይክህልዎን ዝብሉ በዳህቲ ርእይቶታት ቀሪቦም። ኣብ ሞንጎ ደሓን ብመራሕ ኣኼባ ብዛዕባ ዝተተሓዘ ኣጀንዳ ዝርዝሩ ይቕረብ እሞ ኣብቲ ዝርዝር ተተዛረብና ይሓይሽ ብዝብል መሰማምዒ ለቦዋ ርእሲ ምራኽ ኣጀንድኡ ቀጸሉ።

ዝርዝር ናይ ርእሲ ምራኽ ኣጀንዳ ልክዕ ኣብቲ 2ይ ክፋል ጸብጸቦይ ኣቕሪቦ ዘለኹ ንኣዘዘቲ ክፍላተ ሰራዊትን ግንባራትን ዝቐረበ ዓይነት ስለ ዘቐረበ ተኸታተልቲ ክትርድእዎ ኢኹም ኢሊ ስለዝገመትኩ ከም ኤሪ ቲቪ ምድግጋም ኣይተረኣየንን።

ነቲ ብተኣኩብቲ ኣዘዘቲ ብርጌዳት ቀዳምነት ክስራዕ ዝግበኦ ኣጀንዳ ተባሂሉ ዝቐረበ ርእይቶ ግን እዚ ካብ መምርሕን መደብን መንግስቲ ወጻኢ ስለዝኾነ ኣይክረኣይን እዩ ብምባል ርእሲ ምራኽ ነጹግዎ።

....ይቕጽል